
Ishvaraproktam Masashivaratripujopadesham

ఈశ్వరప్రోక్షం మాసశివరాత్రిపూజోపదేశమ్

Document Information



Text title : Ishvaraproktam Masashivaratripujopadesham

File name : IshvaraproktaMmAsashivarAtripUjopadesham.itx

Category : shiva, shivarahasya, pUjA, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 33

mAsashivarAtri sodyApanavratākathanam | vAvRittashlokaH ||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ఈశ్వరప్రోక్షం మాసశివరాత్రిపూజోపదేశమ్



(శివరహస్యాన్తర్గతే మహాదేవాఖ్యే)

- శివపార్వతీసంవాదే -

శివ ఉవాచ ।

మాసి మాస్యపి దేవేశి కుర్యాచ్చైవ చతుర్దశీమ్ ।

సా మాసశివరాత్రీతి కథితా కృష్ణపక్షగా ॥ ౧॥

వైత్రాదికృష్ణపక్షేషు తత్తన్మాసి చతుర్దశీమ్ ।

ప్రాప్య సమ్పూజయేద్దేవం లింగమూర్తిం సదాశివమ్ ॥ ౨॥

రాత్రౌ చతుర్షు యామేషు పూజయేద్బిల్వ పత్రకైః ।

ఏక భుక్తేన నక్తేన సోపవాసేన వా శివే ॥ ౩॥

తత్ర కృష్ణచతుర్దశ్యాం సాయం శౌచం నివర్త్య చ ।

నద్యాం వా దేవఖాతే వా స్నానాన్మన్తైః కుశైర్యుతః ॥ ౪॥

ధృతవాసా భస్మయుతస్త్రీపుష్పాక్షధరో భవేత్ ।

సంశోధ్య కలశం శుద్ధం స్వయమమ్బు ప్రసాదయేత్ ॥ ౫॥

వస్త్రపూతం తదా దేవి సుపుష్పాణి తదా వ్రతీ ।

గృహీత్వా నియమోపేతో గృహే వాపి శివాలయే ॥ ౬॥

సంశోధ్య గోమయామ్భోభిః స్థణ్ణిలం శివపూజనే ।

వితానపుష్పమాలాఢ్యం మణ్ణపం పరికల్పయేత్ ॥ ౭॥

పీఠం తత్ర నిధాయైవ ప్రాజ్ఞుఖోదజ్ఞుఖోఽపి వా ।

చేలాజినకుశః స్థిత్యా సమ్పాద్యార్ధ్యాచమం శివే ॥ ౮॥

ప్రక్షాల్య ధాతుపాత్రాణి నవాని కలశం తథా ।

శక్లం చ దీపధూపౌ చ స పుష్పామ్బుని సాధయేత్ ॥ ౯॥

పఞ్చామృతం పఞ్చాగవ్యం తథా ఫలరసం శివే ।

గంధపుష్పాక్షతాంస్తత సంస్థాప్యాథ నివేదనమ్ ॥ ౧౦॥
 తామూర్పాలం వైవ వాసోఽథ రత్నాలంకారణాని చ ।
 సజ్కల్ప్య నియమోపేతో మాసికిం శివరాత్రికామ్ ॥ ౧౧॥
 తతోఽథ ప్రథమే యామే సమూజ్యైవ మహేశ్వరమ్ ।
 పంచాక్షరశతం జప్త్వా సాక్షిన్యాసం మహేశ్వరి ॥ ౧౨॥
 కలశం పూజ్య శఙ్ఖం చ గంధపుష్పాక్షతాదిభిః ।
 అగ్రేషు భావయేద్దేవాంస్తతః ప్రజననేతి చ ॥ ౧౩॥
 లింగసంస్థం మహాదేవమేవం ధ్యాయేత్త్వయా సహ ।
 సామంబం త్రిణేత్రం చంద్రాంకం నీలకణ్ఠం పినాకినమ్ ॥ ౧౪॥
 వరదాభయహస్తం చ మృగటంకరం శివమ్ ।
 నాగయజ్ఞోపవీతాధ్యం దివ్యాలంకారభూషితమ్ ॥ ౧౫॥
 సోమధామసమానాస్యాం నీలేస్తీవరలోచనామ్ ।
 పుల్లకల్హారసంకృతాం సర్వాభరణభూషితామ్ ॥ ౧౬॥
 మద్యకంఠాం త్వాం ధ్యాయేత్సాధకః పరమేశ్వరి ।
 తత్రానన్యమనా దేవి పంచాక్షరపురఃసరమ్ ॥ ౧౭॥
 సమావాహ్య తతో లింగే వామనాసాపుటేన హి ।
 పాద్యార్ఘ్యచమనాదీని మూలమస్త్రేణ దాపయేత్ ॥ ౧౮॥
 పంచగవ్యైర్విశోధ్యేశం తతః పంచామృతైరపి ।
 పునః ఫలరసైర్దేవి గంధపుష్పకుశోదకమ్ ॥ ౧౯॥
 దద్యాదనుక్రమేణైవ రుద్రేణైవాభిషేచయేత్ ।
 తదన్తే తర్పణం కుర్యాద్భవాద్యైరష్టనామభిః ॥ ౨౦॥
 వాససా పరిమృజ్యేశం పీఠే సంస్థాప్య పూజయేత్ ।
 భస్మనా చంద్రనేనాపి అక్షతాభిర్మహేశ్వరమ్ ॥ ౨౧॥
 బిల్వపత్రైః శివే పుష్పైర్వాసోఽలంకారభూషణైః ।
 నిధనేత్యాదిభిర్మంత్రైః పుష్పైః ప్రపూజయేత్ ॥ ౨౨॥
 శతాష్టనామభిర్వాపి పూజయేద్దిస్తుశేఖరమ్ ।
 చతుర్దశ్యాం తథా దేవి నామభిశ్చ చతుర్దశమ్ ॥ ౨౩॥

పూజయేద్ద్విలవపత్రాద్వైర్నమోఽస్తైరేవమీశ్వరి ।
 చతుర్దశ్యాం మృగధరమపామార్తైః ప్రపూజయేత్ ॥ ౨౪॥
 ఆజైకపాదహిర్బుధోఽస్య భవః శర్వ ఉమాపతిః ।
 రుద్రః పశుపతిః శమ్భుర్మహేశః శివ ఈశ్వరః ॥ ౨౫॥
 మహాదేవో హరో భీమో నామాన్యేవం చతుర్దశ ।
 ఏభిర్నామభిరీశానం చతుర్దశ్యాం సుమైర్యజేత్ ॥ ౨౬॥
 సాపూపాజ్యం హవిర్దేవి నివేద్య ప్రణవేన హి ।
 తామ్బూలం దీపధూపం చ నీరాజనమథాచరేత్ ॥ ౨౭॥
 కర్పూరఖణ్డదీపం చ ఘృతదీపా హి దాపయేత్ ।
 స్తోత్రైః స్తువీతైవమీశం ప్రదక్షిణనమస్కృతైః ॥ ౨౮॥
 ఛత్రం చ చామరం చైవ ధ్వజం వ్యజనమేవ చ ।
 దద్యాచ్చివాయ దేవేశి వాద్యాని వివిధాని చ ॥ ౨౯॥
 నర్తనం కరతాలం చ ఋక్సామాధర్వయాజుషైః ।
 పురాణైరితిహాస్యైః స్తోత్రవర్షైః స్తువీత చ ॥ ౩౦॥
 నమః శివాయాథ నమః శివాయై
 నమోఽస్తు గౌర్వై శశిశేఖరాయ ।
 నమోస్తు దేవ్యై చ నమోఽస్తు శమ్భవే
 నమమోఽస్తు దేవాయ నమోస్తు దేవ్యై ॥ ౩౧॥
 నమః శివాయ ప్రణతార్తిహారిణే
 నమో జగజ్జన్మగతిప్రదాయై ।
 నమోఽస్తు వేద్యాయ మహేశ్వరాయ
 నమోఽస్తుగర్భగర్భగణస్తుతాయై ॥ ౩౨॥
 నమః శివాయాథ విహారకారిణే
 నమో జనిత్ర్యై భవమఙ్గలాయై ।
 నమోఽస్తువిష్ణోద్విపదప్రదాయ
 నమోఽస్తు పాకారిముఖస్తుతాయై ॥ ౩౩॥
 నమః శివాయాన్తకగర్భహారిణే
 నమోఽస్తు భణ్డాసురఖణ్డనాయై ।
 నమోఽస్తు వేదాన్తవచః స్తుతాయ

నమోఽస్తు సత్కేశరివాహనాయై ॥ ౩౪ ॥

నమః శివాయ ప్రమథాధిపాయ

నమోఽస్తురుద్రాణి వరప్రదాయై ।

నమోఽస్తు దేవాదిగణస్తుతాయ

నమోఽస్తు భద్రప్రదమృగలామై ॥ ౩౫ ॥

ఏవం స్తుత్వా శివో దేవి చతుర్దశ్యాం సదాశివమ్ ।

ప్రహరే ప్రహరే చాపి ఏవమేవ యథావిధి ॥ ౩౬ ॥

దద్యాదర్హ్యం క్రమేణైవ పూజాన్తే చ మహేశ్వరి ।

ఆధివ్యాధిసమాయుక్తః ఋణదౌర్భాగ్యపీడితః ॥ ౩౭ ॥

దద్యాదర్హ్యం మహేశాయ సుప్రీతస్తన మే భవేత్ ।

ఏవమేవార్హ్యదానం చ రాత్రౌ యామచతుష్టయే ॥ ౩౮ ॥

మాసి మాసి మహేశాని కృష్ణపక్షే విశేషతః ।

చైత్రాదినర్వమాసేషు మాసి మాస్యసితాసు చ ॥ ౩౯ ॥

ఏకం వా ప్రహరం పూజాం యది కుర్యాచ్చ నక్షభుక్ ।

ఏవం నరో వా నారీ వా విధివోపవసనేన్నిశి ॥ ౪౦ ॥

సుకృతైర్లభ్యతే భూతా తస్మామర్చనమేవ మే ।

పుణ్యలక్షైశ్చ లభ్యేత జపనామప్రసాదతః ॥ ౪౧ ॥

బ్రహ్మ స్వయం చతుర్వక్త్రః పంచాక్షరః స్వయం హరిః ।

అసితార్చాఫలం శంఖార్చవక్త్రం శక్తో న పార్వతి ॥ ౪౨ ॥

బ్రహ్మణోదరమధ్యాని యాని తీర్థాని సన్నివై ।

సంస్థితాని భవస్తిహ భూతాయాం పారణే కృతే ॥ ౪౩ ॥

పరేద్యుః పూజ్య మాం దేవి యథా శక్త్యా ద్విజార్చనమ్ ।

ఏవం త్ర్యంబం ద్వాదశాంబం వ్రతం కుర్యాద్విధానతః ॥ ౪౪ ॥

సంవత్సరం వా దేవేశి ఆజన్మ మధ్యణో భవేత్ ।

ఉద్యాపనవిధిం వక్ష్యే భూతాయాం మాసి మాసి తే ॥ ౪౫ ॥

దేవ్యువాచ ।

వ్రతస్యోద్యాపనే దేవ కిం కర్తవ్యం చ మానవైః ।

కో విధిః కాని ద్రవ్యాణి కథం కార్యం వద ప్రభో ॥ ౪౬ ॥

ఈశ్వర ఉవాచ ।

శృణు కామ్యవిధిం భద్రే లోకానాం హితకామ్యయా ।

చతుర్థశాబ్దం కర్తవ్యం మాసభూతావ్రతం శివే ॥ ౪౭॥

ఏకభుక్తస్త్రయోదశ్యాం చతుర్థశ్యాముపోషణమ్ ।

సమ్పాద్య సర్వసమ్భారాన్మణ్డపం తత్ర కారయేత్ ॥ ౪౮॥

వస్త్రైః పుష్పైః సమాయుక్తం ఫలపల్లవశోభితమ్ ।

తన్మధ్యే విలిఖేత్పద్మం సర్వతోభద్రమణ్డలమ్ ॥ ౪౯॥

ధూపదీపసమాయుక్తం కుమ్భాష్టక విరాజితమ్ ।

ఆచార్యం వరయేత్తత్ర ఋత్విగ్నిభిః సహితం శివే ॥ ౫౦॥

శివరూపాశ్చ తే విప్రాః పూజ్యాశ్చన్దనపుష్పకైః ।

అనుజ్ఞాతశ్చ తైర్విప్రైః శివమావాహ్య కుమ్భకే ॥ ౫౧॥

అవ్రణం సజలం కుమ్భం మృన్మయం హేమతామ్రజమ్ ।

కుమ్భాపరి న్యనేద్దేవముమయా సహితం శివమ్ ॥ ౫౨॥

సౌవర్ణం వాపి రోప్యం వా తామ్రం మృన్మయమేవ వా ।

రత్నాలఙ్కరణైర్ముక్తం వస్త్రైః పుష్పైః ప్రపూజయేత్ ॥ ౫౩॥

ప్రతిష్ఠాప్యార్చయేన్మూర్తిం సోమం దిక్పాలకానపి ।

పరితోఽష్టసు కుమ్భేషు పూజయేన్మూలమస్తతః ॥ ౫౪॥

పూర్వోద్యుర్గర్ధనపుష్పైశ్చ సోపవాసం ప్రపూజయేత్ ।

ధూపదీపైశ్చ నైవేద్యైః ఫలైర్నానావిధైరపి ॥ ౫౫॥

ప్రాతః స్నాత్వా పరేద్యుర్మాం పూజయేత్కృతనైత్యకః ।

ఋత్విగాచార్యసహితో మూర్తి దిక్పాలసంయుతామ్ ॥ ౫౬॥

పూజయేద్గర్ధనపుష్పాద్వైర్ధూపం దీపం నివేదయేత్ ।

నైవేద్యం భక్ష్యభోజ్యం చ అపూపాంశ్చ చతుర్దశ ॥ ౫౭॥

ప్రత్యేకం సుఘృతాక్తైశ్చ సజ్జ్యయా చ చతుర్దశ ।

స్వాశాఖోక్తేన మార్గేణ ప్రతిష్ఠాప్య హుతాశనమ్ ॥ ౫౮॥

పరిస్తీర్య విలాప్యాజ్యం హవిః సంస్కృత్య హావయేత్ ।

ఆచార్య ఋత్వికసహితః సపత్నీకః స్వయం శుచిః ॥ ౫౯ ॥

రుద్రేణైవ నమోఽస్తేన జహుయాజ్ఞాతవేదసి ।

తతః స్విష్టకృతం హుత్వా హోమశేషం సమాపయేత్ ॥ ౬౦ ॥

ఆచార్యం ఋత్విజశ్చైవ పూజయేద్దక్షిణాదిభిః ।

గాం సవత్సాం సవసనామాచార్యాయ నివేదయేత్ ॥ ౬౧ ॥

తతః సకుమ్భాం తాం మూర్తిమాచార్యాయ నివేదయేత్ ।

ప్రియేతాం మే శివో నిత్యం స్యాతాం ముక్తిప్రదౌ మమ ॥ ౬౨ ॥

దిక్పాలమూర్తిం కుమ్భాంశ్చ ఋత్విగోభ్య దాపయేత్కృమాత్ ।

సత్వా తాన్ బ్రహ్మణాన్ దేవి గన్ధపుష్పైః ప్రపూజయేత్ ॥ ౬౩ ॥

విత్తశాత్యమకుర్వాణో దక్షిణాభిః ప్రసాదేత్ ।

పునః సమూఽభ్య మాం లిజ్జే ప్రార్థయేద్వ్యతసిద్ధయే ॥ ౬౪ ॥

వ్రతమేతత్కృతం యన్మే పూర్ణం వాఽపూర్ణమేవ వా ।

రోగపిడాన్వితేనేశ దివా భుక్తం తు యన్మయా ॥ ౬౫ ॥

మాసి మాసి చతుర్దశ్యాం కదాచిత్పుణ్యయోగతః ।

సర్వం సమూర్ణతాం యాతు త్వత్ప్రసాదాన్మహేశ్వర ॥ ౬౬ ॥

బ్రాహ్మణానోభయేత్తత్ర పరేద్యుశ్చ చతుర్దశ ।

సపత్నీకానభిక్ష్యభోజ్యైర్గన్ధపుష్పాక్షతాదిభిః ॥ ౬౭ ॥

దక్షిణాభిః ప్రతోఽప్యైవ స్వయం భుజ్జీత బన్ధుభిః ।

ఏవం నరో వా నారీ వా విధవాపి చతుర్దశీమ్ ॥ ౬౮ ॥

ప్రాప్య మత్పూజనాద్యచ్ఛ లభతే తచ్ఛృణు ప్రియే ।

అపుత్రో లభతే పుత్రం కుమారీ సత్పతిం లభేత్ ॥ ౬౯ ॥

నిర్ధనో ధనవాన్పూయాదాయుర్హీనస్తథాయుషా ।

భక్తో ముక్తిమవాప్నోతి విధవా పతివోకగా ॥ ౭౦ ॥

భక్తో మగ్ధణపో భూయాన్మసి భూతార్చనేన మే ।

కిమ్పునర్భహునోక్తేన సర్వాన్ కామానవాప్నుయాత్ ॥ ౭౧ ॥

ఈశ్వర ఉవాచ ।

ఏవం మానచతుర్దశీషు నియతః సమూజయన్మాం హరం

శర్వాణీసహితం స శర్మ లభతే సర్వేషు లోకేషుపి ।

పూర్వోద్యచృశిసున్దరం నగవరం కైలాసమప్యదరా-

త్పశ్యాన్మే గణపేన్ద్రతాముపగతోఽజ్ఞానాద్విముక్తో భవేత్ ॥ ౭౨॥

॥ ఇతి శివరహస్యాన్తర్గతే ఈశ్వరప్రోక్షం మాసశివరాత్రిపూజోపదేశం సమ్పూర్ణమ్ ॥

- ॥ శ్రీశివరహస్యమ్ । మహాదేవాఖ్యైః ఏకాదశమాంశః । అధ్యాయః 33 మాసశివరాత్రి
సోద్యాపనవ్రతకథనమ్ । వాప్యత్తన్మోకాః ॥

- .. shrIshivarahasyam . mahAdevAkhyah ekAdashamAMshaH . adhyAyaH 33
mAsashivarAtri sodyApanavratkathanam . vAvRRittashlokaH ..

Notes:

Śiva శివ delivers Upadeśa ఉపదేశ to Pārvatī పార్వతీ about observing MāsaSivarātri
మాసశివరాత్రి during Kṛṣṇa Caturdaśī కృష్ణ చతుర్దశీ of every month and the merits of
doing so.

He advises about the Fourteen Names of Śiva శివచతుర్దశనామాని to be recited during
MāsaSivarātri మాసశివరాత్రి: viz. Ajaikapāda అజైకపాద, Ahirbudhnya అహిర్బుధన్య,
Bhava భవ, Śarva శర్వ, Umāpati ఉమాపతి, Rudra రుద్ర, Paśupati పశుపతి, Sambhu శంభు,
Maheśa మహేశ, Śiva శివ, Īśvara ఈశ్వర, Mahādeva మహాదేవ, Hara హర and Bhīma భీమ.

Selected Śloka-s from the Chapter are presented on this page.

The MāsaSivarātrikṛte ŚivaCatrudaśaNāmāvaliḥ మాసశివరాత్రికృతే శివచతుర్దశనామావలిః
and the MāsaSivarātrikṛte ŚivaSivāStutiḥ మాసశివరాత్రికృతే శివశివాస్తుతిః can be accessed
from one of the links given below.

Proofread by Ruma Dewan

Ishvaraproktam Masashivaratripujopadesham

pdf was typeset on November 2, 2024

Please send corrections to sanskrit@cheerful.com

